



اکیسوائیں فقہی سمینار

منعقدہ: ۹-۱۱ ربیع الثانی ۱۴۳۳ھ مطابق ۳-۵ مارچ ۲۰۱۲ء، جامعہ اسلامیہ بخاری اندور، ایم پی



شقاق بین الزوجین کی وجہ سے شنخ نکاح ☆

نشہ آور اشیاء ☆

اسلامی تکافل (انشورس) ☆



سوالنامہ

شقاق بین الزوجین کی وجہ سے فتح نکاح

اسلام میں نکاح کو قریب عبادت کا درجہ دیا گیا ہے، اور اس میں کوئی اختلاف نہیں کہ شریعت میں تاہل کی زندگی تجدی کی زندگی سے بہتر ہے، نکاح کا مقصد عفت و پاکدامنی کا تحفظ اور نسل انسانی کی افزائش کے ساتھ قلبی و روحانی سکون بھی ہے، قرآن مجید نے نکاح کے اس اہم مقصد کی طرف اشارہ کرتے ہوئے کہا ہے: ”لَتَسْكُنَا إِلَيْهَا“ (۱۷) اور اسی لئے شوہرو بیوی کو ایک دوسرے کا لباس قرار دیا ہے، چنانچہ شریعت میں نکاح ہونے کے بعد رشتہ نکاح کے منقطع کرنے کو سخت ناپسند کیا گیا ہے؛ لیکن بعض دفعہ باہمی تعلق میں ایسی کڑوں ابھیں آ جاتی ہیں کہ اب اس رشتہ کو باقی رکھنا سکون کی بجائے بے سکونی اور ذہنی تباہ کا سبب بن جاتا ہے۔

ایسے موقع پر اسلام میں رشتہ نکاح کو ختم کرنے کی گنجائش رکھی گئی ہے، اس کی ایک صورت یہ ہے کہ مرد اپنی طرف سے رشتہ نکاح کو منقطع کر دے، جس کو اصطلاح میں ”طلاق“ کہتے ہیں، دوسری صورت یہ ہے کہ شوہر کی طرف سے ظلم و زیادتی ہو، شوہرنہ بیوی کے حقوق ادا کرے اور نہ اسے طلاق دے کر آزاد کرے، پس بیوی کی درخواست پر قاضی نکاح فتح کر دے، اس کو اصطلاح میں ”فتح نکاح یا تفریق“ کہتے ہیں، تیسرا صورت یہ ہے کہ کوئی ایسی بات پیدا ہو جائے جس کی وجہ سے زوجین کے درمیان حرمت پیدا ہو جائے، ایسی صورت میں مرد عورت میں سے کوئی بھی دوسرے سے علاحدگی کا اعلان کر دے اور عملی طور پر بھی ترک تعلق کر لے، یہ فقہ کی اصطلاح میں ”متارک“ ہے۔

پوچھی صورت خلع کی ہے کہ بیوی شوہر کو کچھ دے کر یا اپنے حق سے دست بردار ہو کر طلاق دینے پر آمادہ کر لے؛ خواہ اس کے لئے کوئی معقول سبب موجود نہ ہو، یا شوہر کی طرف سے ظلم و زیادتی کا ارتکاب نہ ہوا ہو، آج کل صورت حال یہ ہے کہ بعض اوقات شوہر اپنی بیوی کو ایسی جگہ رکھتا ہے کہ بیوی اپنے ساتھ ہونے والی زیادتی کو قاضی کے سامنے ثابت نہیں کر سکتی یا دونوں کے درمیان کسی وجہ سے ایسا فرق پیدا ہو جاتا ہے کہ عورت اس شوہر کے ساتھ رہنے میں عار محسوس کرتی ہے، جیسے نکاح کے وقت دونوں کم تعلیم یافتہ تھے، لیکن مستقبل میں شوہر تو تعلیم میں آ گئے نہیں بڑھ سکا؛ لیکن بیوی تعلیم میں بہت آگے بڑھ گئی دونوں میں تعلیمی اعتبار سے کوئی نسبت نہیں رہی، ایسی صورت میں عورت ایک ذہنی کرب میں پتلا رہتی ہے اور معاشرت بالمعروف کی کیفیت ختم ہو جاتی ہے، کیونکہ شوہر طلاق دینے یا خلع منظور کرنے پر تیار نہیں ہوتا، اسباب فتح یا تو موجود نہیں ہوتے یا ہوں تو عورت ان کو ثابت کرنے کے موقف میں نہیں ہوتی، ایسی صورت میں کیا خلع کو قبول کرنا صرف شوہر کے اختیار میں ہے اور اسی کی مرضی پر ہے یا اس میں قاضی اور حکم کو بھی کسی حد تک اختیار حاصل ہے؟ یہ ایک اہم مسئلہ ہے، جس پر موجودہ حالات میں غور کرنے کی ضرورت ہے، اسی پس منظر میں درج ذیل سوالات پیش خدمت ہیں اور گذارش ہے کہ کتاب و سنت اور سلف صالحین کے اجتہادات کی روشنی میں آپ اس کا جواب عنایت فرمائیں۔

۱- خلع کی فقہی و اصطلاحی تعریف کیا ہے؟

۲- بعض لوگ خیال کرتے ہیں کہ جیسے مرد کو طلاق دینے کا حق حاصل ہے، اسی طرح عورت کو خلع لینے کا حق حاصل ہے، یہ بات کس



حد تک درست ہے؟

۳۔ اگر عورت شوہر کی جانب سے شدید حد تک تنفر ہو؛ لیکن شوہر طلاق دینے پر تیار نہ ہو اور عورت کے پاس شوہر کی ظلم و زیادتی کے سلسلہ میں پہنچ فراہم نہ ہوں تو اس کے گلوخلاصی کی کیا صورت ہوگی؟

۴۔ شقاق سے کیا مراد ہے؟

۵۔ کیا قاضی شقاق کی وجہ سے خلع کا فیصلہ کر سکتا ہے، اس سلسلہ میں حنفیہ اور دوسرے فقہاء کا کیا نقطہ نظر ہے؟

۶۔ جن حضرات کے نزد یک خلع شوہر کی اجازت پر موقوف نہیں، ان کے یہاں کیا قاضی کی طرف سے حکمیں کامقر رکیا جانا ضروری ہے؟ کیا حکمیں کی کوشش کے بعد ہی خلع معتبر ہو گا کیا قاضی خود فیصلہ کر سکتا ہے اور کیا ایک حکم کا تقریبی کافی ہو گا؟

۷۔ اگر حنفیہ کے یہاں اس کی گنجائش نہیں ہے تو کیا اس مسئلہ میں ضرورتہ کسی اور مكتب فکر کی طرف عدول کیا جاسکتا ہے؟

☆☆☆



سوالنامہ

نشہ آور اشیاء

انسان کا امتیاز نطق (مانی الصمیر کی ادائیگی) اور عقل (شعور کی چیزیں اور ادراک و احساس کی گھرائی و گیرائی) سے ہے اور عقل کی بنیاد پر ہی وہ مکلف ہوتا اور بنایا جاتا ہے، کمال عقل سے پہلے اور اس کے بغیر وہ تکلیف شرع سے مستثنی ہوتا ہے، اسی لئے نابالغ اور بالغ مجنون کو شریعت نے اپنے احکام کا مکلف نہیں بنایا ہے جیسے سونے والے اور بیہوں کو بھی فی الجملہ مستثنی رکھا ہے۔

اس لیے کسی انسان کا ان اسباب کو اختیار کرنا جو اس کی عقل و ادراک کو اس درجہ متاثر کریں کہ وہ باہوش و باحوال انسانوں کی حدود سے باہر ہو جائے اور ان حرکتوں تک پہنچ جائے جو بچانے کیا بلکہ حیوانیت کے انداز کی ہوتی ہیں۔

عقل و خرد کو متاثر کرنے اور اس سے بیگانہ کرنے کا ایک بڑا ذریعہ ہے ”نشہ“ خواہ وہ کسی ذریعہ و شکل سے ہو، قرآن کریم نے نشہ اور اشیاء کی فی الجملہ منفعت کو تسلیم کرنے کے ساتھ اہمیت اس کو دی ہے اور حکم کی بنیاد بھی اسی پر رکھی ہے کہ اس میں مضرت کہیں زیادہ ہے اور وہ مضرت دراصل عقل و خرد سے بیگانہ کر کے آدمی کو دین و دنیا کی رو سے تباہی کے راستے پر لے جاتا ہے۔

شراب کی حرمت شریعت کا مسلمہ ہے خواہ وہ کسی نام اور کسی عنوان سے متعارف ہو اور کسی چیز سے بنے، نبی اکرم صلی اللہ علیہ وسلم سے ایسی چیزوں کا سوال ہوا تو آپ نے اصولی جواب یہی عنایت فرمایا کہ ہر نشہ آور شیء حرام ہے، اور اس سے کسی طرح کا تعلق رکھنا بھی حرام ہے، اس لیے اس بابت کسی سوال و مذاکرہ کی کوئی ضرورت نہیں۔

لیکن آج نشہ کے لیے خمر و شراب کے عنوان سے متعارف اشیاء کے علاوہ بہت سی اشیاء کا استعمال ہو رہا ہے جو جامد بھی ہوتی ہیں اور سیال بھی، مقدار میں بہت کم لیکن تاثیر میں عمدہ سے عمدہ شراب سے فائق، پوری دنیا میں ایسی اشیاء کی درآمد و برآمد اور صنعت و فراہمی کا کام ہو رہا ہے، افیم، کوکین، ہیر و نن، اسمیک، گانجا وغیرہ اور ان میں بہت سی اشیاء کی مضرت شراب سے کہیں بڑھ کر ہے، شراب رفتہ رفتہ رسیا کو بیکار کرتی ہے اور استعمال کے بعد وقت کے ایک حصہ تک بیکار کرتی ہے اور بسا اوقات اس حال میں ایک حد تک باہوس رہ کر آدمی بہت سے کام بھی کرتا اور کر لیتا ہے۔

لیکن دوسری اشیاء ایسی ہیں کہ وہ بہت جلد انسان کو ناکارہ اور معاشرہ کا ایک مفلوج و پاچ جز بنا دیتی ہیں کہ ان کا استعمال جسم کو ان کا اس طرح عادی بناتا ہے کہ آدمی ہر وقت اسی کے نشہ میں مست و دھست رہنا چاہتا ہے اور جہاں اس کی گرفت جسم، عقل و قوی پر کمزور پڑی اس کی طلب بیدار و تازہ ہو جاتی ہے یہی وجہ ہے کہ پوری دنیا میں بڑی فکر کے ساتھ ایسی چیزوں پر گرفت اور سزا کا نظام راجح ہے، معروف شراب کے باب میں تو حکومتیں وسعت و تسامح سے کام لیتی ہیں لیکن دوسری اشیاء کے بارے میں داروں سن کی نوبت آتی رہتی ہے، مسلم ممالک کے علاوہ دوسرے ممالک میں اور ترقی یافتہ ممالک میں بھی اس پر سخت سزا میں دی جاتی ہیں۔

اس وقت مقصود دراصل اسی قسم کی اشیاء کی بابت سوال و تحقیق ہے اور اسلامک فقہ اکیڈمی نے اپنے اکیسویں سمینار کے لئے ایک موضوع کی حیثیت سے اس مسئلہ کو بھی رکھا ہے الہما آپ حضرات سے سوالنامہ کی روشنی میں تحقیقی جواب کی گزارش ہے۔



- ۱ شریعت نے نشہ کی بنیاد پر حرمت کا حکم صرف سیال چیزوں اور ان مادوں کے لیے رکھا ہے جو شراب و خمر کے عنوان سے معروف و متعارف رہی ہیں اور ہیں۔ یا نشہ پائے جانے کی بنیاد پر ہر اس شیئ کو حرام قرار دیا ہے جس کے استعمال سے نشہ و سکر پیدا ہو خواہ وہ سیال مشروب ہو جس کو پانی کی طرح پیا جائے یا کسی چیز میں لگا کر اوڑل کر اس کو استعمال کریں یا کھانے کی صورت میں استعمال ہو کہ جامد ہو، باتات وغیرہ کی شکل میں یا کسی دوسری شکل میں۔
- ۲ آج کل نشہ آور اشیاء کے استعمال اور اس سے استفادہ کی ایک شکل انگلشن وغیرہ کی بھی ہے اس طرح کی شکلوں کے ذریعہ نشہ آور اشیاء کا جسم کے اندر پہنچانا کیا حکم رکھتا ہے؟
- ۳ اس میں کوئی شبہ نہیں کہ شراب ان چیزوں سے بنتی ہے جو عموماً پھل یا غلہ و دانے کے قبل کی چیزیں ہیں ان کی کاشت، خرید و فروخت میں کوئی قباحت نہیں جیسا کہ کسی بھی پھل کا جوس و شراب تیار کرنا اس میں بھی کوئی حرج نہیں ہے۔ سوال ان اشیاء کا ہے جو براہ راست کسی نہ کسی شکل و صورت میں نشہ و سکر کے لیے استعمال ہوتی ہیں جیسے بھانگ وافیم اور ان جیسی اشیاء ان کی کاشت اور خرید و فروخت کا کیا حکم ہے۔
- ۴ اسی طرح بھانگ وافیم جیسی اشیاء سے جو منشیات و سکرات تیار کی جا رہی ہیں جن کا رواج اس وقت بڑھتا چلا جا رہا ہے، جیسے ہیروئن وغیرہ ان کو تیار کرنے اور ان کی خرید و فروخت کا کیا حکم ہے۔
- ۵ اس قسم کی تیز نشہ آور اشیاء کی تیاری، وکار و بار وغیرہ پر حکومتیں سخت موقف اختیار کرتے ہوئے موت کی سزا دے دیتی ہیں۔ شریعت اسلامیہ اس بابت کیا موقف رکھتی ہے؟
- ۶ شراب و نشہ آور اشیاء کے استعمال یا کاروبار پر جبکہ کوئی آدمی اس کے فردوغ کا ذریعہ بن رہا کیا موت کی سزا دی جا سکتی ہے احادیث کی روشنی میں کیا ہمنامی ملتی ہے۔
- ۷ جو لوگ مروج اس قسم کے نشہ کے عادی و مریض ہوتے ہیں ان کے لیے ایسی تدبیریں کہ جن کے ذریعہ ان کی اس عادت کو چھڑایا جائے اور اس مرض و بلاکت سے بچایا جائے اس کا کیا حکم ہے؟
- ۸ اور ان کے علاج کے لیے اگر نشہ آور اشیاء کا بھی استعمال کرنا پڑے اس طور پر کہ بتدریج ان کی عادت کو کم کر کے نفی و مکمل احتراز تک لا جائے، اس کا کیا حکم ہے؟

☆☆☆



سوالنامہ

شریعت کے دائرة میں انسورنس (تکافل) کی صورت

انسان قدم قدم پر خطرات سے گھرا ہوا ہے، ستر ہوئی صدی کے بعد دنیا میں جو صنعتی انقلاب آیا اور معاشری ترقی کے وسیع تر موقع پیدا ہوئے، ان کی وجہ سے جہاں انسان کے لئے آسانیاں بڑھی ہیں، وہیں مشینی انقلاب نے خطرات میں بھی اضافہ کیا ہے، اگر ایک آدمی پیدل چل رہا ہو تو حادثہ کا خطرہ کم ہوتا ہے، اور اگر اسکوڑ سے چل رہا ہو تو اس سے زیادہ اور تیز رفتار سواری ہو تو حادثہ کا خطرہ اس سے بھی بڑھ جاتا ہے اور نقصان کا دائرة بھی وسیع ہو جاتا ہے، یہی حال زندگی کے مختلف شعبوں میں ہے۔

انسان چاہتا ہے کہ ایسے خطرات سے اس کا تحفظ ہو اور اگر کوئی حادثہ پیش آئے تو معاشری اعتبار سے وہ قابل برداشت ہو، شریعت میں اس کی مثال ”قانون دیت“ ہے کہ سب سے بڑا مالی تاوان جو کسی انسان پر واجب ہو سکتا ہے، قتل کا خون بہا ہے، تنہا ایک شخص کے لئے اس کو برداشت کرنا آسان نہیں، اسی لئے شریعت نے خون بہا کی ذمہ داری میں اس کے رشتہ داروں کو بھی شریک رکھا ہے، موجودہ دور میں جان، مال، صحبت اور مختلف ضرورتوں سے متعلق انسورنس کا آغاز دراصل اسی مقصد کے لئے ہوا ہے کہ جو خطرات انسان کے لئے تنہا قابل برداشت نہ ہو، اسے بہت سے لوگوں پر تقسیم کر دیا جائے؛ تاکہ ان میں سے کوئی بھی اگر اس صورت حال سے دوچار ہو تو اس کے لئے وہ ناقابل برداشت نہ ہو جائے۔

مگر افسوس کہ اس اچھے مقصد کو حاصل کرنے کے لئے اہل مغرب نے ایسا طریقہ کار وضع کیا، جس میں مقارو غیرہ تو پایا ہی جاتا ہے، بہت سی صورتوں میں ربا بھی شامل ہوتا ہے، اس لئے ضروری ہے کہ اس کا ایسا اسلامی تبادل پیش کیا جائے، جوان مفاسد سے خالی بھی ہو اور اس اہم مقصد کو پورا بھی کرتا ہو، اس پس منظر میں آپ سے عرض ہے کہ اس اصول کے مطابق انسورنس یا عالم اسلام کی مروجہ تغیریں ”تکافل“ کی شرعی صورت کیا ہوگی، اس پر تفصیل سے روشنی ڈالیں، نیز ہندوستان میں قابل عمل صورت کی نشاندہی بھی کریں تو بہتر ہو گا۔

☆☆☆



تجاویز:

عصر حاضر میں پیدا ہونے والے مسائل کے حل کے لئے قائم ادارہ اسلامیک فقہ اکیڈمی (انڈیا) کا اکیسوائیں انٹرنیشنل فقہی سمینار مشہور تجارتی شہر اندور کے قریب جامعہ اسلامیہ بخاری میں بتارخ ۹-۱۱ اریج الشانی ۱۴۳۳ھ مطابق ۳-۵ مارچ ۲۰۱۲ء منعقد ہوا، سمینار میں کشمیر سے لے کر کیرالہ تک پورے ملک سے تقریباً ۳۰۰ اسلامی اسکالرس اور مفتی و قاضی حضرات کے علاوہ مصر، برطانیہ، ماریش، جنوبی افریقہ، امریکہ اور کناؤ کے نمائندوں نے بھی شرکت کی، اس سمینار میں مروجہ انشورس کے تبادل نظام تکامل، اہم ترین بین الاقوامی مسئلہ نشہ آور اشیاء کی تیاری اور استعمال کے سد باب، اور زوجین کے درمیان پیدا ہونے والے اختلافات کے حل کے سلسلہ میں بحث کی گئی اور با تقاضہ رائے درج ذیل تجویز منظور کی گئیں:

۱- شفاق بین الزوجین کی وجہ سے فتح نکاح:

- ۱ اسلام میں نکاح ایک پاکیزہ اور مقدس رشتہ ہے، اور شریعت چاہتی ہے کہ اس رشتہ میں حتی المقدور دوام واستحکام ہو، اس لئے کسی واقعی معتبر سبب کے بغیر مرد کا طلاق دے دینا یا عورت کا خلع کا مطالبہ کرنا انتہائی ناپسندیدہ اور مذموم عمل ہے؛ اس لئے شوہر یوں کو چاہئے کہ جہاں تک ممکن ہو اس رشتہ کو ٹوٹنے سے بچائیں، اور اگر کوئی اختلاف پیدا ہو جائے تو قرآن مجید نے ایسے زاعمات کو حل کرنے کے لئے جو دلایہ ذکر کی ہیں ان کو اختیار کریں، اور ایک دوسرے کے ساتھ حل اور غفوود رگزرسے کام لیں۔
- ۲ اگر زوجین کے تعلقات خوشگوار باقی نہ رہیں، نکاح کے مقاصد سکون اور باہمی محبت و مودت فوت ہونے لگیں اور یوں طلاق کا مطالبہ کرے تو شوہر کو چاہئے کہ طلاق دیدے، محض ایذ انسانی کی غرض سے اسے معلق بنا کر نہ رکھے، اور اگر شوہر طلاق دینے پر آمادہ نہ ہو تو یوں خلع کا مطالبہ کر سکتی ہے اور ایسی صورت میں شوہر کو چاہئے کہ خلع قبول کر کے عورت کو آزاد کر دے۔
- ۳ زوجین کے درمیان ایسی تلخی جس کی وجہ سے موافقت مشکل نظر آئے اسے "شفاق" کہتے ہیں۔
- ۴ زوجین کے اولیاء کا بھی فریضہ ہے کہ وہ شفاق کی صورت میں ان کے درمیان صلح کرانے اور باہمی اختلافات کو دور کرنے، نیز دونوں کو حدود اللہ پر قائم رکھنے کی کوشش کریں۔
- ۵ اگر زوجین کے درمیان شفاق پیدا ہو جائے اور یوں شوہر کے ساتھ رہنے پر بالکل آمادہ نہ ہو تو قاضی اولاً صلح کرانے کی پوری کوشش کرے، اگر صلح نہ ہو پاۓ تو خلع کرانے کی سعی کرے۔
- ۶ شفاق کی صورت میں ہر ممکن کوشش کے باوجود کوئی عمل نہ نکل سکے تو قاضی کے لئے ضرورتاً ائمہ اربعہ میں سے کسی ایک کے مسلک کے مطابق ان کی شروط معتبرہ کے ساتھ نکاح فتح کرنے کی گنجائش ہے۔

۲- نشہ آور اشیاء:

اللہ تبارک و تعالیٰ نے انسان کو فائدہ پہنچانے والی چیزوں کو حلال و طیب بنایا اور نقصان پہنچانے والی اشیاء کو حرام و ناجائز قرار دیا



ہے، پورے دین اسلام میں فطرت انسانی کی رعایت ہر موڑ پر موجود ہے، لکھنے پئنے کی اجازت و باحث کے ساتھ ساتھ نقصان پہنچانے والی چیزوں کی ممانعت و حرمت قرآن کریم اور احادیث مبارکہ میں اصولی طور پر بیان کردی گئی ہے، انہیں محمات میں وہ تمام چیزیں شامل ہیں، جو عقل کو متاثر کرنے والی اور نقصان پہنچانے والی ہیں۔

انسانی اعضاء و جوارح میں عقل و خرد کو سب سے زیادہ اہمیت حاصل ہے، انسان اسی عقل و خرد کے ذریعہ دوسرے حیوانات سے ممتاز ہوتا ہے، اور اسی عقل کی بنیاد پر وہ احکام شرع کا مکلف ہوتا ہے، انسانیت کی بقا اور اس کی نافیت عقل ہی کی سلامتی پر قائم ہے۔ عقل و خرد کو متاثر کرنے اور اخلاقی بگاڑ پیدا ہونے کا بڑا ذریعہ نشہ ہے، خواہ وہ کسی ذریعہ و شکل سے ہو، اس میں بے حد ضرر ہے، جس کے نتیجے میں انسان عقل و خرد سے بیگانہ ہو کر دین و دنیا کی تباہی کے راستے پر چل پڑتا ہے۔

شراب کی حرمت، شریعت میں مسلم ہے، خواہ وہ کسی نام اور کسی عنوان سے متعارف ہو، اس سلسلے میں شریعت کا واضح اصول یہی ہے کہ ہر نشہ آور شی حرام ہے، آج نشہ کے لئے خمر و شراب کے علاوہ، بہت سی اشیاء کا استعمال ہو رہا ہے جو جامد بھی ہوتی ہیں اور سیال بھی، مقدار میں بہت کم، لیکن تاثیر میں زود سے زود تر اور شراب سے فاکق، افیم، کوکین، ہیر و ن، اسمیک، گانجا اور اس جیسی بہت سی اشیاء کی مضرت شراب سے کہیں بڑھ کر ہے، آج پوری عالمی برادری سماجی طور پر اس سے متاثر ہے، نشہ آور اشیاء نے سب کو اپنی لپیٹ میں لے رکھا ہے، اور پوری دنیا میں اس حوالہ سے تشویش پائی جا رہی ہے، اسلامک فقہ اکیڈمی کے ایکسوسی恩 سینیار منعقدہ ۳-۵ مارچ ۲۰۱۲ء، جامعہ اسلامیہ بخاری انور میں تفصیلی بحث ہوئی اور درج ذیل تجویز پر اتفاق ہوا:

۱- پوری دنیا میں شراب اور دوسری نشہ آور اشیاء میں فرق کا جو طریقہ کار اختیار کیا جا رہا ہے وہ خطرناک، ناقابل فہم اور انسانی ہمدردی کے خلاف ہے۔ دوسری نشہ آور اشیاء پر عالمی برادری کا جو موقف ہے، وہی شراب کے لئے بھی اختیار کیا جانا ضروری ہے، امّ انہائی شراب کے لئے بھی لائسنس نہ دیے جائیں اور ان کی خرید و فروخت پر کمل پابندی لگائی جائے۔

۲- دستور ہند کے رہنمای اصول دفعہ ۷ میں مرقوم ہے کہ مملکت اس امر کی کوشش کرے گی کہ طبی اغراض کے سوانشہ آور مشروبات اور مضر صحت مفرد ادویہ کے استعمال کی ممانعت کرے۔ اس دفعہ کے مدنظر شراب اور دیگر نشہ آور اشیاء کی ہلاکت خیزی اور تباہ کاری کو سامنے رکھتے ہوئے اسلامک فقہ اکیڈمی کا یہ سینیار حکومت سے مطالبہ کرتا ہے کہ اسے جلد از جلد نافذ کیا جائے اور اس سلسلے میں قانون سازی کی جائے۔

۳- یہ سینیار تمام انسانوں سے عموماً اور مسلمانوں سے خصوصاً اپیل کرتا ہے کہ وہ نشہ آور اشیاء سے دور رہیں؛ تاکہ ان کی ذہنی نشوونما اور جسمانی ارتقاء کا عمل متاثر نہ ہوا وہ سماج پر بوجھ بننے کے بجائے اپنی گونا گوں بلکہ ہمہ جہت صلاحیتوں کی وجہ سے ملک و ملت کے لئے مفید بن سکیں۔

۴- ہم سب کو یہ بات ملحوظ رکھنی چاہئے کہ انسان کے پاس اس کے تمام اعضاء و جوارح، جسم و جان، عقل و شعور اور ادر اک اس کی اپنی ملکیت نہیں بلکہ اللہ کی امانت ہے، اور وہ شریعت کے بتائے ہوئے طریقوں کے مطابق ان کے استعمال کا پابند ہے، وہ کوئی ایسی حرکت نہیں کر سکتا، جس کی وجہ سے ان اعضاء کی خدمات متاثر ہوں یا کلکیتے ختم ہو جائیں۔ شراب کی حرمت منصوص ہے، خواہ وہ کسی نام اور کسی عنوان سے متعارف ہوا وہ کسی بھی چیز سے بنے۔

۵- اس کے علاوہ اشیاء کی حرمت کا حکم نشہ پیدا کرنے پر ہے خواہ وہ نشہ سیال اشیاء سے ہو یا جامد اشیاء سے، انجشن کے ذریعہ حاصل کیا



جائے یا کسی اور طریقہ سے، یہ سب حرام ہیں اور ان سب سے احتراز لازم ہے۔

- ۶- افیون، بھانگ و گنجائی وغیرہ کی کاشت و تجارت کا مقصد انہیں نشیات کے طور پر استعمال کرنا اور ان کی تیاری میں تعاون ہو تو یہ ناجائز اور منوع ہے۔

- ۷- وہ تمام نشیات و مسکرات جو بھانگ وافیم جیسی چیزوں سے تیار کی جائیں، ان کا استعمال اور خرید و فروخت ناجائز و حرام ہے۔

- ۸- جو لوگ شراب اور دیگر نشہ آور اشیاء کے استعمال کی عادت میں گرفتار ہیں وہ قبل سرزنش ہیں اور انہیں تمام ممکنہ تدابیر کے ذریعہ بچانے کی کوشش کرنا شرعی و انسانی فریضہ ہے۔

- ۹- جو لوگ اس بری عادت کو پھیلانے کا سبب بننے ہیں خواہ کار و بار و تجارت کے ذریعہ ہو یا کسی اور طریقے سے، ایسے افراد اپنی حرکتوں سے باز نہ آنے کی صورت میں سخت سخت سزا کے مستحق ہیں۔

- ۱۰- ہر ایسی جائز تدبیر اختیار کرنا جس سے نشہ کی عادت چھوٹ جائے، شرعاً مطلوب، اور انسانی و اخلاقی فریضہ ہے۔

- ۱۱- نشہ کی عادت چھڑانے کے لئے اگر جائز اشیاء سے علاج کی کوئی صورت کا رکرہ ہو، اور حالت مجبوری کی ہو، تو ماہرین اطباء کے مشورہ سے تدریجی طور پر نشہ آور اشیاء سے بھی علاج کی گنجائش ہے۔

- ۱۲- جسم و جان اور صحت و صلاحیت سب اللہ کی نعمت و امانت ہیں، ان کی ہر ممکن حفاظت انسان پر فرض ہے، اس لئے نشہ آور اشیاء سے احتراز کے ساتھ ان تمام اشیاء کے استعمال سے بھی بچنا ضروری ہے جو جسم و صحت کو نقصان پہنچاتی ہیں اور خطرناک یا باریوں کا ذریعہ بنتی ہیں مثلاً سکریٹ، بیڑی، لگکھا، تمبکا، کونوٹی وغیرہ۔

۳- اسلامی تکافل (انشورنس):

انسانی زندگی خطرات سے گھری ہوئی ہے، خاص طور سے صنعتی انقلاب کے بعد جہاں معاشی ترقی کے وسیع تر موقع پیدا ہوئے اور انسان کے لئے آسانیاں بڑھیں و پہنچنے انقلاب نے خطرات میں بھی اضافہ کیا۔ انسان فطری طور پر چاہتا ہے کہ ممکنہ تدبیر و اسباب کے ذریعہ ایسی پیش بندی کی جائے کہ خطرات سے ممکن حد تک اس کا تحفظ ہو، اور اگر کوئی حادثہ پیش ہی آجائے تو وہ اس کے لئے مالی طور پر ناقابل برداشت نہ رہے۔

شریعت اسلامیہ انسان کی اس فطری خواہش کو نظر انداز نہیں کرتی؛ بلکہ اسلام میں مستقبل کی پیش بندی اور ممکنہ خطرات سے تحفظ کی تدبیر کرنے کی پوری گنجائش موجود ہے۔ قرآن و حدیث میں اجتماعی تعاون، امداد باہم، اور تبرع و ایثار کی واضح ہدایات موجود ہیں، شریعت میں خطرات کی تقسیم و تخفیف کا التصور بھی ملتا ہے، جس سے ایک فرد کا نقصان پوری جماعت میں تقسیم ہو جائے اور فرد کے لئے اس کو برداشت کرنا آسان ہو جائے۔

اسلامی تکافل کی بنیاد دراصل انہی تصورات پر قائم ہے، جس میں ہر شریک کے لئے، ہر مستقبل کی پیش بندی کی جاتی ہے، اور ممکنہ خطرات سے تحفظ کا سامان کیا جاتا ہے، اس بنیاد پر یہ سینماں محسوس کرتا ہے کہ تکافل کو مفاسد سے بچاتے ہوئے مضبوط شرعی بنیادوں پر مستحکم کرنے کی ضرورت ہے؛ تاکہ جو لوگ ان مقاصد کے حصول کے لئے مروجہ غیر اسلامی انشورنس کمپنیوں اور سود و قمار پر مبنی اداروں کی طرف رجوع کرتے ہیں، ان کو صحیح اسلامی تبادل فراہم کیا جائے۔



اس پس منظر میں اسلامک فقہ اکیڈمی کے ایکسپریس فقہی سینار (۳-۵ مارچ ۲۰۱۲ء) منعقدہ جامعہ اسلامیہ بخاری میں غور و خوض

اور تبادلہ خیال کے بعد درج ذیل امور با تقاضہ رائے طے ہوئے:

- ۱ تکافل کی سب سے بہتر اور شریعت کے اصول و مقاصد سے ہم آہنگ صورت یہ ہے کہ اس کی بنیاد خالصتاً تعاون پر ہو، اور معمروں کے لئے سرمایہ کاری کے ذریعہ نفع حاصل کرنے کو اس کے ساتھ جوڑانے جائے۔
- ۲ اسلامی تکافل کی تشکیل کے لئے تین شرعی اساس موجود ہیں: ہبہ بالعوض، الترام بالتریغ یا وعدہ ہبہ، اور وقف۔ مختلف قانونی احوال و ظروف میں ان میں سے کسی کو اختیار کیا جا سکتا ہے۔
- ۳ تکافل کی مختلف صورتوں کے مروجہ طریقہ کار کا جائزہ لینے اور اس سلسلہ میں تفصیلی ہدایات مرتب کرنے کے لئے اکیڈمی عنقریب ایک کمیٹی تشکیل کرے گی جس میں کم از کم پانچ علماء نیز انسورنس، مالیات اور قانون سے متعلق تین ماہرین شامل ہوں، جو عمومی طور پر اس مسئلہ میں غور کریں اور ہندوستان کے قانون کے پس منظر میں بھی قبل عمل صورت کی نشاندہی کریں۔
- ۴ تکافل کی جو بھی صورت اختیار کی جائے یہ ضروری ہے کہ تمام امور کی نگرانی کے لئے انتظامی کمیٹی کے علاوہ ایک شرعی نگراں بورڈ بھی قائم کیا جائے جس کو تمام معاملات کے دیکھنے کا پورا اختیار ہو اور اس کا فیصلہ کمپنی کے لئے ہر حال میں واجب العمل ہو۔
- ۵ یہ سینما را پیل کرتا ہے کہ مسلمانوں کو چاہئے کہ وہ مصیبت زدہ افراد کی اعانت کے لئے اوقاف قائم کریں، امداد باتی کی انجمنوں کو وجود میں لائیں، اور مختلف اداروں، کمپنیوں اور پیشوں سے مربوط افراد باتی تعاون کے ایسے نظام کو فروغ دیں کہ حادثات سے دوچار ہونے والے ساتھیوں کے نقصانات کی تلافی ہو سکے، اور معاونین اجر و ثواب کے لئے اس کام کو انجام دیں۔
- ۶ اسلامک فقہ اکیڈمی حکومت ہند سے مطالبہ کرتی ہے کہ ربا و قمار سے پاک تکافل کمپنی اور مالیاتی ادارے کے قیام میں تعاون فراہم کرے اور قانونی رکاوٹوں کو دور کرے۔

❖ ❖ ❖